

<b>Gerðabók býráðsins</b>	
Fundardagur:	30. apríl 2020
Býráðsfundur nr.	04/2020
Borgarstjóri	Sonni á Horni
Fundarskrivari	Jákup Frants Larsen
Journal nr.	20/00082

Ár 2020 tann 30. apríl kl. 19.00 varð býráðsfundur hildin í Mentanarhúsinum, hetta sambært skriv frá borgarstjóranum, dagfest 24. apríl 2020 um innkalling til fundar.

**Møtt vórðu:**

Sonni á Horni  
 Eivin Breiðaskarð  
 Kristian Petersen  
 Ólavur Larsen  
 Árant Berjastein  
 Magni Herason Jøkladal  
 Sigurð S. Simonsen  
 Eyðun á Lakjuni  
 Edva Jacobsen

**Skrivari:** Jákup Frants Larsen, kommunustjóri

**Mál nr. 07/2020.**

**Sáttmáli við Strandfaraskip Landsins um fólkaskúlabarnaflutning.**

Fuglafjarðar kommuna hevur móttikið teldupost frá Strandfaraskipum Landsins, dagfestur 17. apríl 2020, har viðheftur er sáttmáli um fólkaskúlabarnaflutning fyri leið 410 millum Kambsdal/Fuglafjørð/Kambsdal. Sáttmálin tekur við tann 1. mai 2020 og er galdandi í 7 ár fram. Sáttmálin heldur uppat av sær sjálvum tann 30. Apríl 2027.

Prísurin fyri tænastráta verður kr. 56.895,73 um mánaðan uttan meirvirðisgjald og fellur til gjaldingar forút hvønn tann 1. í mánaðinum. Talan verður sostatt um eitt árligt gjald á kr. 682.750,00 uttan meirvirðisgjald, og tá okkara partur av hesum, sum er 6,25% er iroknaðar, so er talan um árligt gjald á kr. 725.421,88 ella mánaðarligt kr. 60.451,82.

Gjaldið er avrunað prístalsregulerað gjald grundað á somu upphædd frá tí sáttmála, sum kom í gildi 1. mai 2013. Síðan tá er prístalið hækkað við 11,17 prosentum. Hetta gevur eina upphædd, á kr. 682.583,79 + meirvirðisgjald, sum Strandfaraskip Landsins (SSL) hevur avrunað upp til kr. 682.750,00 árliga fyri komandi sáttmála.

Fyri at tryggja eina framhaldandi góða tænastráta, ið tillagar seg til broytiliga samfelagið, og fyri at tryggja framhaldandi høga góðsku og trygd, koma allir nýggju og tíðarhóskandi bussarnir millum annað at taka koyristólar og vera við GPS skipan, solieðis at ferðandi hava móguleika at síggja, hvar bussarnir eru her og nú. Farið verður frá bussum við meðanaldri áleið 11 ár til bussar umleið 0 í meðal, og sum eru høgligari og munandi umhvørvisvinarligari.

SSL veitir kommununi busskoyring, ið SSL hevur bjóðað út við ferðaætlan. Grundað á m.a. ferðaætlanina, er sáttmáli gjørdur við arbeiðstakara, sum hevur áttikið sær at reka busskoyringina í 7 ár fram frá 1. mai 2027.

Útbjóðingartilfarið, har ferðaætlanin er frá síðu 59-60, er viðlagt, og er at meta sum partur av hesum sáttmála. Kommunan viðurkennir, at SSL hevur skyldu at fylgja sáttmála við arbeiðtakara, sum røkir leið 410, og at tillagingar og broytingar í ferðaætlanini mugu fylgja sáttmálanum.

Ferðaætlanin er tengd at aðrari busskoyring í Føroyum, og móguligar tillagingar og/ella broytingar í ferðaætlanini hava ávirkan á aðra koyring.

Hjálagdur verður eisini sendur upprunasáttmáli millum SSL og kommununa, dagfestur 12. November 2013 og ískoyti til sáttmálan, dagfest 27. Juni 2018.

Fíggarnevndin hevur viðgjørt málið á fundi 21. apríl 2020 og mælir einmælt býráðnum til at góðkenna sáttmálan millum Stransfaraskip Landsins og kommununa fyri fólkaskúlabarnaflutning Kambsdalur/Fuglafjørður/Kambsdalur galdandi frá 1. mai 2020 í 7 ár fram til 30. apríl 2027, og rindað

verður SSL sambært punkt 2 kr. 56.895,83 uttam meirvirðisgjald fyri tænastruna, og at gjaldið verður rindað forút tann 1. í mánaðinum.

**Avgerð:**

Tilmælið frá fíggarnevndini varð samtykt. (9-0). Sostatt er endalig avgerð tikin um at góðkenna sáttmálan millum Strandfaraskip Landsins og kommununa fyri fólkaskúlabarnaflutning komandi 7 árinum, t.v.s. frá 1. mai 2020 til 30. apríl 2027.

**Mál nr. 08/2020.**

**Uppskot til fíggarætlan fyri Fuglafjarðar bókasavn fyri 2021.**

Mentamálanevndin hevur á fundi tann 27. apríl 2020 viðgjørt fíggarætlanina fyri Fuglafjarðar bókasavn fyri 2021.

Nevndin mælir til, at viðlagda uppskot til fíggarætlan fyri Fuglafjarðar bókasavn fyri 2021 verður góðkend. Fuglafjarðar bókasavn hevur, sum tykkum kunnugt, ikki havt bókað síðan tíðliga í 2018. Hetta er ikki ein haldbar støða, og eigur bókað at verða settur skjótast til ber.

Bíðað verður eftir samráðingum millum KAF og Starvsmannafelagið, ið varðar av bókaðum, røkka á mál. Í hesum sambandi skal verða gjørt vart við, at møguligar tillagingar á lønarpostinum, kunnu koma fyri í fíggarárinum 2021.

Mentamálanevndin er stak væl nøgd við tey mongu tiltøk og tænastru, ið Fuglafjarðar bókasavn bjóðar okkara borgarumog gleiðist um vaksandi tali av vitjandi á bókasavninum.

**Avgerð:**

Tilmæli frá mentamálanevndini varð samtykt. (9-0). Sambært góðkendu fíggarætlanini verða útreiðslurnar settar til kr. 1.083.500,00, harav kommunustudningurin verður kr. 650.100,00 (60%), meðan landskassastuðulin verður settur til kr. 433.400,00 (40%).

Bókin lisen. Fundurin lokin kl. 20.50.

Eivin Breiðaskarð

Kristian Petersen

Árant Berjastein

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen

